

**វគ្គ X**



**ឈាស់ឆ្មាត់ជីវកំណាច**

តាំងពីមានរឿងហេតុដ៏គួរឲ្យភ័យខ្លាចនៃពួកម្រេញគង្វាលមក សាស្ត្រាចារ្យ ឡាក់ហាត មិនបានយកសត្វដែលមានជីវិតមក ក្នុងថ្នាក់រៀនទៀតទេ។ ជំនួសមកវិញ គាត់បានអានអត្ថបទចេញពីសៀវភៅរបស់គាត់ទៅកាន់ពួកគេ ហើយពេលខ្លះបានបញ្ចេញ សកម្មភាពដែលបានកើតឡើងនោះម្តងទៀតផង។ ជាធម្មតា គាត់តែងតែពឹងឲ្យហេរីជួយគាត់ក្នុងរៀបចំឡើងវិញទាំងនេះ។ រហូតមកដល់ឥឡូវនេះ ហេរីត្រូវបានបង្ខំឲ្យដើរតួជាអ្នកភូមិ ត្រង់ស៊ីវ៉ាន់ ដ៏សាមញ្ញម្នាក់ដែលឡាក់ហាតបានជួយសង្គ្រោះពី បណ្តាសាប័ប៉ាច់ប៉ាច់ ជួនដើរតួជាបិសាចទឹកកកក្បាលត្រជាក់ ជួនជាព្រាយជញ្ជក់ឈាម ដែលមិនអាចស៊ីអ្វីបានទាំងអស់ លើក លែងតែបន្លែ តាំងពីឡាក់ហាតបានប្រដៅរួចមក។

ហេរីត្រូវបានទាញទៅខាងមុខមិត្តរួមថ្នាក់ភ្លាម ក្នុងពេលរៀនមេរៀនមុខវិជ្ជា ការពារនឹងមន្តអាគមងងឹត បន្ទាប់។ ពេល នេះវាត្រូវសម្តែងធ្វើជាមនុស្សចចក។ នេះមកពីវាគ្មានហេតុផលល្អណាមួយដើម្បីធ្វើឲ្យ ឡាក់ហាត សប្បាយចិត្ត កុំអីវាក៏មិនមកធ្វើ អញ្ចឹងដែរ។

- សម្លេងល្អដ៏ឮហើយច្បាស់ណា ហេរី...ហ្នឹងហើយ... ហើយបន្ទាប់មក ខ្ញុំក៏សង្កប់... អញ្ចេះ...រួចផ្តួលវាទៅលើ កម្រាលឥដ្ឋ...ចុងក្រោយ... ខ្ញុំចាប់វាជាប់ដោយប្រើដៃម្ខាង... ហើយខ្ញុំក្លែងចង្ហើរមនុស្សចចករបស់វាដោយដៃម្ខាងទៀត... បន្ទាប់មក ខ្ញុំ ក៏ប្រមូលកម្លាំងរបស់ខ្ញុំដែលនៅសល់ទាំងប៉ុន្មាន ហើយសូត្របាលី ហូម្មូលុស ដ៏អស្ចារ្យ បំលែងចចកជារូបរាង មនុស្សវិញ ... វា បានបញ្ចេញនូវសម្លេងថ្ងូរគួរឲ្យអាណិតអាសូរមួយ... បន្តទៀត ហេរី... ខ្ពស់ជាងនោះទៀត... ល្អ... រោមសត្វរលាយបាត់ហើយ... ចង្កូមរួញខ្លីហើយ... ហើយវាក៏បានក្លាយជាបុរសម្នាក់ពេញលេញ។ ជារឿងតូចតាច ប៉ុន្តែមានផលល្អ... ហើយអ្នកភូមិផ្សេងទៀត នឹងចងចាំខ្ញុំ ជាវីរបុរសដែលបានជួយដោះលែងពួកគេចេញពីភាពភ័យខ្លាចជារៀងរាល់ខែ ដោយសារការវាយប្រហាររបស់មនុស្ស ចចក។

កណ្តឹងបានរោទីឡើង ហើយឡាក់ហាតក្រោកឈរឡើង។

- កិច្ចការផ្ទះ៖ តែងកំណាព្យមួយអំពីជ័យជំនះរបស់ខ្ញុំទៅលើមនុស្សចចក វ៉ាហ្គា វ៉ាហ្គា! ច្បាប់ចម្លងនៃសៀវភៅវេទមន្តខ្ញុំ ដែលមានចុះហត្ថលេខា នឹងប្រគល់ជូនដល់អ្នកតែងបានល្អជាងគេ!

**ចាស់ឆ្មាំប៊ីកំណាច**

សិស្សនៅក្នុងថ្នាក់ចាប់ផ្ដើមចាកចេញ។ ហេរីបានត្រឡប់ទៅខាងក្រោយបន្ទប់ ដែលរ៉ុន និងហ៊ីម៉ាយអូនីកំពុងរង់ចាំនៅទីនោះ។

- តើហ៊ីម៉ាយនៅ?- ហេរីស្ទីតិចៗ។
- ចាំអ្នកទាំងអស់គ្នាទៅអស់សិន។- ហ៊ីម៉ាយអូនីស្រដីដោយម៉ឹងម៉ាត់។ - តោះទៅ...

នាងបានចូលទៅជិតតុរបស់ឡក់ហាត ក្រដាសមួយសន្លឹកក្ដាប់យ៉ាងណែននៅក្នុងដៃរបស់នាង ហេរី និងរ៉ុននៅស្ដាំដៃខាងក្រោយនាង។

- អី... សាស្ត្រាចារ្យឡក់ហាត?- ហ៊ីម៉ាយអូនីនិយាយជាប់ៗ។ - ខ្ញុំចង់... យកសៀវភៅនេះចេញពីបណ្ណាល័យ។ គ្រាន់តែអានពីសាវតារប៉ុណ្ណោះ។- នាងបានយកសន្លឹកក្រដាសចេញមក ដៃរបស់នាងញ័រតិចៗ។ - ប៉ុន្តែរបស់នេះគឺ វានៅក្នុងផ្នែកហាមឃាត់របស់បណ្ណាល័យ ដូច្នេះ ខ្ញុំត្រូវការសាស្ត្រាចារ្យម្នាក់ចុះហត្ថលេខាដើម្បីយកវាបាន... ខ្ញុំប្រាកដថា វានឹងអាចជួយខ្ញុំឲ្យយល់ពីអ្វីដែលលោកនិយាយនៅក្នុងសៀវភៅ *ការធ្វើដំណើរជាមួយប្រេត* អំពីពិសដែលមានឥទ្ធិពលយឺតៗ...

- អាំ! *ការធ្វើដំណើរជាមួយប្រេត*- ឡក់ហាតនិយាយ ព្រមទាំងយកក្រដាសពីដៃនាង ហើយញញឹមយ៉ាងព្រាយដាក់នាង។ ប្រហែលជាសៀវភៅដែលខ្ញុំពេញចិត្តជាងគេហើយ។ ឯងចូលចិត្តវាមែនទេ?

-អូ! មែនហើយ- ហ៊ីម៉ាយអូនីនិយាយទាំងត្រេកត្រអាល។ - វិធីដែលលោកគ្រូដាក់អន្ទាក់អាមួយចុងក្រោយ នឹងប្រដាប់តម្រងតែនោះ...

- មែនហើយ ខ្ញុំជឿថាគ្មាននរណាម្នាក់នឹងប្រកាន់ខ្ញុំ ដែលគ្រាន់តែជួយសិស្សដើម្បីប្រចាំឆ្នាំរបស់ខ្ញុំបន្តិចបន្តួចនោះទេ- ឡក់ហាតស្រដីយ៉ាងកក់ក្ដៅ រួចគាត់បានទាញចេញនូវប៉ាកកាស្លាបក្លោកដ៏ធំមួយ។ - មែនហើយ ពិតជាស្អាតណាស់ មិនថាអញ្ចឹង?- គាត់និយាយ ដោយយល់ច្រឡំពីទឹកមុខកុរហមនេះរបស់រ៉ុន។ - ជាធម្មតាខ្ញុំទុកស្លាបប៉ាកកានេះសម្រាប់តែចុះហត្ថលេខាលើសៀវភៅប៉ុណ្ណោះ។

គាត់បានគូសវាសនូវហត្ថលេខាដ៏ធំរាងមូលៗ នៅលើក្រដាស ហើយហុចវាទៅឲ្យហ៊ីម៉ាយអូនីវិញ។

- និយាយអញ្ចឹង ហេរី- ឡក់ហាតបន្លឺឡើង ពេលដែលហ៊ីម៉ាយអូនីបត់ក្រដាសទាំងឆ្លង រួចដាក់ទៅក្នុងកាតាបរបស់នាង។ - ស្នែកជាការប្រកួតកីឡាហ្វីដឌីច្វរដូរកាលថ្មីហើយ ខ្ញុំនិយាយត្រូវទេ? ហ្គ្រីហ្វីនដរក្រុតជាមួយស្តីតឺរីន មែនទេ? ខ្ញុំឮថា ឯងគឺជាសមាជិកក្រុមដ៏សំខាន់ម្នាក់។ ខ្ញុំធ្លាប់ជាកីឡាករដេញចាប់បាល់ម្នាក់ដែរ។ ខ្ញុំត្រូវបានគេអញ្ជើញអោយទៅហ្វីកហ្វីនសម្រាប់ក្រុមជម្រើសជាតិ ប៉ុន្តែខ្ញុំចង់បូជាជីវិតរបស់ខ្ញុំទៅដល់ការកំចាត់អាគមដ៏តឹងរ៉ឹង។ ប៉ុន្តែ ប្រសិនបើឯងមានអារម្មណ៍ត្រូវការការហ្វីកហាតឯកជនបន្តិចបន្តួចនោះ មិនបាច់ខ្លាចចិត្តថ្លើមខ្ញុំទេ។ ខ្ញុំរីករាយជានិច្ចក្នុងការផ្ទេរជំនាញរបស់ខ្ញុំទៅឲ្យកីឡាករខ្លះសមត្ថភាព...

ហេរីបន្លឺសម្លេងស្នែកស្នាមមួយនៅក្នុងបំពង់ក ហើយក៏ប្រញាប់ចេញទៅបន្ទាប់ពីរ៉ុន និងហ៊ីម៉ាយអូនី។

- ខ្ញុំសឹងតែមិនជឿឡើយ- វានិយាយ ពេលដែលពួកគេទាំងបីនាក់ពិនិត្យមើលហត្ថលេខានៅលើក្រដាស។ - សូម្បីតែសៀវភៅដែលយើងស្នើសុំចង់បាននោះ ក៏គាត់មិនខ្ចីក្រឡេកក្អែកមើលផង។

- នោះក៏ព្រោះតែគាត់គឺជាមនុស្សដែលគ្មានខួរក្បាល- រ៉ុនបញ្ជាក់។ - ប៉ុន្តែនរណាទៅខ្វល់ខ្វាយ យើងបានអ្វីដែលយើងចង់បានហើយតើ។

**ចាស់ឆ្មាត់ជីវិតនាវា**

- គាត់មិនមែនជាមនុស្សគ្មានខួរក្បាលទេ- ហ៊ីម៉ាយអូនីប្រកែកដោយសម្លេងខ្លាំងៗ ពេលដែលពួកគេត្រូវបានពាក់កណ្តាល ផ្លូវទៅកាន់បណ្ណាល័យ។

- ឯងនិយាយការពារគាត់ មកពីគាត់បានសរសើរឯងថាជាសិស្សស្នើមប្រចាំឆ្នាំហ្នឹងអ្វី...

ពួកគេបានបន្ថយសម្លេងនិយាយ ពេលដែលពួកគេចូលមកដល់បណ្ណាល័យដ៏ស្ងាត់លឿង។

អ្នកស្រីភីន ជាបណ្ណារក្ស មានរូបរាងស្អម ជាស្រ្តីម្នាក់ដែលឆាប់ខឹង រាងគាត់មើលទៅដូចជាសត្វត្នាតខ្លះចំណីស៊ីមួយក្បាលអ៊ីចឹង។

- សៀវភៅ *ឱសថមានអានុភាពខ្លាំងក្លាបំផុត*?- គាត់បាននិយាយជាប់ៗមាត់ដោយមន្ទិលសង្ស័យ និងកំពុងព្យាយាមទាញ ក្រដាសចេញពីដៃហ៊ីម៉ាយអូនី ប៉ុន្តែហ៊ីម៉ាយអូនីពុំព្រមលែងឡើយ។

- ខ្ញុំសុំរក្សាក្រដាសនេះទុក បានទេ- នាងនិយាយទាំងដកដង្ហើមមិនស្មើគ្នា។

- ពុទ្ធា! អោយគាត់ទៅ!- រ៉ុនឧទានឡើង ព្រមទាំងទាញដៃនាងចេញ រួចហុចក្រដាសទៅអោយអ្នកស្រីភីន។ - ចាំពួកយើង សុំហត្ថលេខារបស់គាត់មួយទៀតឲ្យឯង។ ឯងចង់បានប៉ុន្មាន ក៏គាត់ព្រមចុះឲ្យដែរ។

អ្នកស្រីភីន លើកក្រដាសនោះឡើងដាក់ចំពន្លឺថ្ងៃ ខ្លាចក្រែងមានការក្លែងបន្លំ ប៉ុន្តែវាមិនអីទេ។ គាត់បានដើរចេញទៅក្នុង ចំនោមផ្ទះខ្ពស់ៗ ហើយពីរបីនាទីក្រោយមក គាត់ក៏បានត្រឡប់មកវិញ ជាមួយនឹងសៀវភៅដ៏ធំមួយក្បាលនៅនឹងដៃដែលមើលទៅ ដូចជាដុះផ្សិតផង។ ហ៊ីម៉ាយអូនី បានដាក់សៀវភៅនោះដោយប្រុងប្រយ័ត្នទៅក្នុងកាតាបរបស់នាង ហើយពួកគេក៏ចាកចេញទៅ ដោយព្យាយាមមិនដើរលឿនពេក ក្រែងលោគសង្ស័យ។

ប្រាំនាទីក្រោយមក ពួកគេបានចូលមកដល់បន្ទប់ទឹកខូចប្រើមិនកើត របស់ ម៉ុននិង មីតថល មុតងទៀត។ ហ៊ីម៉ាយអូនី បានប្រឆាំងនឹងការជំទាស់របស់រ៉ុន ដោយចង្អុលបង្ហាញថា វាក៏ជាកន្លែងចុងក្រោយហើយ ដែលពួកអ្នកជានឹងទៅប្រសិនបើត្រូវការ ទិសម្ងាត់ ដូចនេះពួកគេមានភាពឯកជនពេញលេញ។ ម៉ុននិង មីតថល កំពុងយំព្រាទៅក្នុងបន្ទប់តូចរបស់នាង ប៉ុន្តែពួកគេមិនរវល់ ឡើយ។

ហ៊ីម៉ាយអូនីបានបើកសៀវភៅ *ឱសថមានអានុភាពខ្លាំងក្លាបំផុត* ដោយប្រុងប្រយ័ត្ន ហើយពួកគេទាំងបីនាក់បានបន្ទាប ខ្លួនចុះមើលលើទំព័រដែលមានស្នាមអុជដឹកខ្ទក់។ គ្រាន់តែក្រឡេកមើលក៏ដឹងថា ហេតុអ្វីបានជាគេដាក់សៀវភៅនេះក្នុងផ្នែកហាម ឃាត់ដែរ។ ទឹកថ្នាំវេទមន្តខ្លះមានឥទ្ធិពលគួរឲ្យខ្ពើមអើម ដែលនឹកស្មានមិនដល់ ហើយមានរូបភាពដ៏គួរឲ្យព្រើសម្បុរមួយចំនួន ព្រម ទាំងបន្ថែមនូវរូបបុរសម្នាក់ ដែលមើលទៅដូចជារូបរាងត្រូវបានផ្លាស់ប្តូរ គ្រឿងក្នុងចេញមកក្រៅ ក្រៅចូលទៅក្នុង មានទាំងរូបមេធ្មប់ ម្នាក់កំពុងដុះដៃជាច្រើនគូបន្ថែមទៀតចេញពីក្បាលរបស់គាត់។

- គឺនេះហើយ- ហ៊ីម៉ាយអូនីបន្តឡើងដោយក្តីរំភើប ពេលនាងរកឃើញទំព័រដែលមានចំណងជើងថា *ទឹកថ្នាំបំបែកកាយ*។ ទំព័រនោះត្រូវបានរចនាដោយរូបគំនូរមនុស្សជាច្រើន ដែលកំពុងប្រែរូបទៅជាមនុស្សផ្សេងទៀតបានពាក់កណ្តាល។ ហេរីសង្ឃឹម យ៉ាងស្មោះត្រង់ថា វិចិត្រករគ្រាន់តែស្រមៃស្រមៃគូរទឹកមុខឈឺចាប់ដ៏លំបាកលំបិនរបស់ពួកគេតែប៉ុណ្ណោះ។

- នេះជាទឹកថ្នាំវេទមន្តដ៏ស្មុគស្មាញជាងគេបំផុត ដែលខ្ញុំបានជួបប្រទះ- ហ៊ីម៉ាយអូនីនិយាយ ពេលពួកគេត្រួតពិនិត្យមើល គ្រឿងផ្សំ។ - រុយស្លាបជរ ឈ្លើង ស្មៅប្រែរូប និង ស្មៅពក- នាងនិយាយខ្សឹបៗ ដោយកំពុងអូសម្រាមដៃរបស់នាងចុះបញ្ជីតាម ឈ្មោះគ្រឿងផ្សំ។ - ល្អ គ្រឿងផ្សំទាំងនេះងាយស្រួលរកទេ សុទ្ធតែមាននៅក្នុងទូដាក់អីវ៉ាន់របស់សិស្ស យើងអាចរកបាន។ អូ! មើល

**ចាស់ឆ្មាត់ជីវិតនាវា**

នេះ ស្នែងកិនជាម្សៅរបស់សេះស្នែងពីរ... មិនដឹងជាត្រូវទៅរកកន្លែងណានោះទេ... បំណែកស្បែកតូចៗនៃ សត្វប៊ូមស្នែង... អាហ្នឹង ក៏មិនងាយរកដែរ... ហើយនិងបំណែកបន្តិចបន្តួចនៃមនុស្សដែលយើងចង់ប្រែរូបទៅជា។

- ខ្ញុំស្តាប់មិនច្រឡំទេ? - រ៉ុនស្ទូរយ៉ាងម៉ឺងម៉ាត់។ - តើឯងចង់មានន័យថាម៉េច បំណែកបន្តិចបន្តួចរបស់មនុស្សដែលយើងចង់ ប្រែរូបទៅជា? សាកតែដាក់ក្រចកជើងក្របចូលមើល ខ្ញុំធានាថាទោះជាស្លាប់ក៏ខ្ញុំមិនព្រមជីកដែរ...-

ហ៊ីម៉ាយអូនីនិយាយបន្ត ហាក់ដូចជានាងមិនបានឮវា។

- យើងមិនទាន់ត្រូវបានអ្នកជឿនោះនៅឡើយទេ ពីព្រោះយើងបន្ថែមគ្រឿងទាំងនោះពេលក្រោយ...

រ៉ុនស្ទូរទៅរកហេរីដោយកប់យោបល់។ ហេរីញកំពុងតែមានកង្វល់។

- តើឯងមានដឹងថា តើយើងត្រូវលួចយកមកច្រើនប៉ុណ្ណាទេ? បំណែកតូចៗនៃស្បែករបស់សត្វ ប៊ូមស្នែង ច្បាស់ជាមិននៅ ក្នុងទូសំភារៈរបស់សិស្សឡើយ។ តើយើងធ្វើម៉េចទៅ រឺក៏ត្រូវលួចចូលទៅក្នុងបន្ទប់រក្សាឱសថផ្ទាល់ខ្លួនរបស់ស្នេហា? ខ្ញុំមិនដឹងថា នេះ ជាគំនិតល្អរឺក៏អត់នោះទេ...

ហ៊ីម៉ាយអូនី បិទសៀវភៅព្យាបាលគ្រឹប។

- ល្អ ប្រសិនបើពួកឯងទាំងពីរកំសាកនោះ ក៏គ្មានបញ្ហាដែរ- នាងនិយាយ។ មានស្នាមភ្លឺពណ៌ផ្កាឈូកនៅលើថ្ពាល់របស់ នាង ហើយភ្នែករបស់នាងមានពន្លឺភ្លឺជាងធម្មតា។ - ឯងដឹងទេ ខ្ញុំក៏មិនចង់ប្រព្រឹត្តខុសវិន័យប៉ុន្មានដែរ។ ខ្ញុំគិតថា ការគំរាមកំហែង ដល់ពួកមានដើមកំណើតពីពួកលោកិយ គឺអាក្រក់ជាងធ្វើទឹកថ្នាំវេទមន្តដ៏វេទនានេះឆ្ងាយណាស់។ ប៉ុន្តែប្រសិនបើឯងមិនចង់រក ឃើញថាជនដៃដល់នោះគឺជាមេលហ្វ្វាយរឺក៏អត់ទេ ខ្ញុំនឹងត្រលប់ទៅរកអ្នកស្រីក៏នឺឥឡូវនេះ ហើយប្រគល់សៀវភៅជូនគាត់វិញភ្លាម...

- ខ្ញុំមិនដែលគិតថានឹងបានឃើញថ្ងៃដែលឯងបញ្ចុះបញ្ចូលពួកយើងឲ្យធ្វើខុសវិន័យឡើយ- រ៉ុននិយាយ។ - ល្អ! យើងនឹង ធ្វើវា។ ប៉ុន្តែសូមកុំដាក់ក្រចកជើងអី បានទេ?

- និយាយទៅនិយាយមក តើវាត្រូវចំណាយពេលប៉ុន្មាន?- ហេរីសួរដោយងឿងឆ្ងល់ ពេលដែលហ៊ីម៉ាយអូនីមើលទៅដូចជា រីករាយជាងមុន ហើយបើកសៀវភៅម្តងទៀត។

- ស្មៅប្រែរូប ត្រូវបេះអោយចម្រើនពេញបូណ៌មី ហើយស្លាប់ជរត្រូវចម្អិនរយៈពេលម្ភៃមួយថ្ងៃ... ខ្ញុំអាចនិយាយថា វានឹងរួច រាល់ប្រហែលជាក្នុងរយៈពេលមួយខែ ប្រសិនបើយើងអាចរកគ្រឿងផ្សំទាំងអស់បាន។

- មួយខែ?- រ៉ុនសួរបញ្ជាក់។ - ទំរាំដល់ពេលនោះ មេលហ្វ្វាយ វាយប្រហារសិស្សកើតពីត្រកូលពួកលោកិយអស់ពាក់ កណ្តាលសាលាបាត់ទៅហើយ!- ប៉ុន្តែភ្នែករបស់ហ៊ីម៉ាយអូនីបានបង្រួមតូចយ៉ាងគួរឲ្យភ័យខ្លាចម្តងទៀត ហើយរ៉ុនក៏បានពេល បន្ថែមយ៉ាងលឿនទៀតថា៖

- ប៉ុន្តែវាជាគម្រោងដ៏ល្អបំផុតសម្រាប់ពួកយើង ដូច្នេះត្រូវតែព្យាយាមឡើង នេះបើតាមយោបល់របស់ខ្ញុំ។ ទោះជាយ៉ាងនេះ ក្តី ពេលដែលហ៊ីម៉ាយអូនីកំពុងតែឆែកមើលថាផ្លូវស្វាត់គ្មានមនុស្សហើយ ល្មមនឹងអាចឲ្យពួកគេចាកចេញពីបន្ទប់ទឹក រ៉ុនបែរមក ខ្សឹបប្រាប់ហេរីថា៖

- ប្រាកដជាដឹងគ្មានរឿងរ៉ាវធំដុំឡើយ ប្រសិនបើឯងអាចផ្តល់ មេលហ្វ្វាយ ឲ្យធ្លាក់ពីលើអំបោសរបស់វាបាននៅថ្ងៃស្អែក។

\*

**ចាស់ឆ្មាត់ជីវិតនាវា**

នៅព្រឹកថ្ងៃសៅរ៍ ហេរីបានភ្ញាក់តាំងពីព្រលឹម ហើយសម្រាកមួយសន្ទុះសញ្ជឹងគិតពីកីឡា ឃើញដីខ្ពស់ ដែលនឹងប្រព្រឹត្តទៅនៅ ពេលដីខ្ពស់ខាងមុខនេះ។ វាជ្រួលច្របល់ក្នុងចិត្ត ចេះតែខ្វល់មិនដឹងជាត្រូវ ដំបង ស្តីបន្ទោសឲ្យយ៉ាងណាទេ ប្រសិនបើក្រុមប្រឹក្សាដំបូង ចាញ់ ណាមួយខ្វល់ថាត្រូវប្រឈមមុខនឹងក្រុមជិះអំបោសហោះលឿនបំផុតទាំងនោះយ៉ាងណា។ វាមិនដែលចង់ផ្តួលក្រុម ស្តីតីវិនអាក្រក់យ៉ាងនោះទេ។ កន្លះម៉ោងក្រោយពីការសម្រាកនៅទីនោះទាំងពោះរបស់វាកំពុងតែកូរត្រូកៗ វាក៏ក្រោកឡើង ស្លៀកពាក់ ហើយធ្វើដំណើរទៅស្រស់ស្រាយអាហារពេលព្រឹកមុនជាងសព្វដង។ ទៅដល់កន្លែងនោះ វាបានឃើញក្រុមប្រឹក្សាដំបូង ប្រមូលផ្តុំគ្នាអង្គុយនៅតុទំនេរវែងមួយ។ ទាំងអស់គ្នាមើលទៅដូចជាតឹងតែង ហើយមិនសូវមាត់កឡើយ។

នៅពេលជិតដល់ម៉ោងដប់មួយ សិស្សទាំងអស់ចាប់ផ្តើមចុះព្រូទៅកាន់ទីលានប្រកួតកីឡាឃើញដីខ្ពស់។ ថ្ងៃនេះវាមាន សំណើមតិចៗ ព្រមទាំងមានផ្កាឈូកក្នុងក្តៅផង។ រ៉ុន និង ហ៊ីម៉ាយអូនី បានមកយ៉ាងប្រញាប់ប្រញាល់ដើម្បីជូនពរដល់ ហេរី ឲ្យ មានសំណាងល្អ ពេលដែលវាហៀបនឹងចូលបន្ទប់ផ្លាស់ប្តូរសម្លៀកបំពាក់។ សមាជិកទាំងអស់បានយកសម្លៀកបំពាក់ពណ៌ក្រហម ឆ្ការប្រចាំក្រុមប្រឹក្សាដំបូងចេញមក ហើយក៏អង្គុយចាំស្តាប់ការលើកទឹកចិត្តរបស់ដំបងមុនការប្រកួតមកដល់។

- ស្តីតីវិន មានអំបោសល្អជាងពួកយើង។- វាបានផ្តើម។ - នេះជារឿងពិតប្រាកដមិនបានឡើយ។ ប៉ុន្តែពួកយើងមានកីឡា ការឆ្លើយជាងពួកគេ។ ពួកយើងបានហ្វឹកហាត់ស្វិតស្វាញជាងពួកគេ ពួកយើងតស៊ូមិនថាអាកាសធាតុអាក្រក់យ៉ាងណានោះទេ...។ (- ត្រូវហ្នឹង វាហួសពីត្រូវទៅទៀត!- ចច វីស្តីនិយាយអូ ។ - ខ្លួនខ្ញុំមិនដែលថាបានស្លូតស្រួលបួលម្តងណាឡើយ តាំងពីខែសីហា មកម៉្លេះ។) -...ហើយ ពួកយើងនឹងធ្វើឲ្យពួកគេស្តាយក្រោយ ដែលបានអនុញ្ញាតឲ្យអាស៊ីអុយមេលហ្វ្លាយនោះយកលុយវ៉ែកផ្លូវចូល ក្រុមប្រកួត។

ចិត្តកំពុងតែពុះពោរ ដំបងក៏បែរទៅរកហេរី។

- វាស្រេចទៅលើដងហើយ ហេរី។ ឯងត្រូវបង្ហាញពួកគេឲ្យបានភ្លឺភ្នែកថា កីឡាករដេញចាប់បាល់ ត្រូវតែមានទេពកោសល្យ មិនមែនមានខ្លឹមជាអ្នកមាននោះទេ។ ហេរី ឯងត្រូវតែចាប់ស្ថិតមាសនោះឲ្យបានមុន មេលហ្វ្លាយ បើមិនអញ្ចឹងទេប្រាកដជាអសារ បងហើយ ពីព្រោះថាថ្ងៃនេះពួកយើងត្រូវតែឈ្នះ ពួកយើងត្រូវតែធ្វើឲ្យបាន។

- មិនចាំបាច់តឹងតែងពេកទេណា ហេរី!- ហ្វ្រីដនិយាយ ដោយមិចភ្នែកដាក់វា។

ពេលដែលពួកគេដើរចេញក្រៅសំដៅទីលានប្រកួត មានសម្លេងហោកព្រៀងអបអរសាទរពួកគេ ភាគច្រើនជាសម្លេងអបអរ សាទរ ពីព្រោះសិស្សក្រុមវ៉ាន់ក្លាហូ និងហាហ្វីលធីហូ អន្ទះសាច់ឃើញក្រុមស្តីតីវិនចាញ់ ប៉ុន្តែពួកក្រុមស្តីតីវិនក៏ខំប្រឹងស្រែកចំអក អោយមិនចាញ់ក្រុមផ្សេងទៀតប៉ុន្មានដែរ។ អ្នកស្រីហ៊ីច្វ គ្រូបង្ហាត់កីឡាឃើញដីខ្ពស់ បានសុំឲ្យហ្វ្លាយ និងដំបងចាប់ដៃគ្នា ហើយពួកគេ ក៏ធ្វើតាម ដោយឆ្លៀតសម្លក់គ្នាចង់ស៊ីសាច់ហុតឈាម និងច្របាច់ដៃគ្នាយ៉ាងខ្លាំងខុសពីធម្មតា។

- ចាំស្តាប់តាមកញ្ជែរបស់ខ្ញុំ!- អ្នកស្រីហ៊ីច្វខទានឡើង។ - បី... ពីរ... មួយ...។

អមជាមួយនឹងសំឡេងហោកព្រៀងពីហ្វូងមនុស្សដើម្បីជួយលើកកម្លាំងចិត្ត កីឡាករទាំងដប់បួននាក់ហោះស្រាយឆ្ពោះទៅផ្ទៃ មេឃពណ៌ប្រផេះ។ ហេរីហោះខ្ពស់ជាងអ្នកដទៃទៀតៗ ភ្នែកមៀងមើលក្រែងឃើញស្ថិតមាស។

- នៅទីនោះទេអ្នក! អាស្មាមក្បាល!- មេលហ្វ្លាយស្រែកទៅហេរី ព្រមទាំងហោះរុះរើមកពីក្រោមហេរី ហាក់ដូចជាចង់បង្អួតពី ល្បឿនអំបោសហោះរបស់វា។

**បាល់ ប្លាត់ដឺរ កំណាច**

ហេតុអ្វីបានជាពេលនឹងឆ្លើយតបទៅវិញទេ? នៅក្នុងខណៈពេលដ៏ខ្លីនោះ បាល់ ប្លាត់ដឺរ ពណ៌ខ្មៅដ៏ធំមួយបានហោះយ៉ាងលឿន សំដៅទៅបុកវា។ វាគេចចេញពីបាល់នោះសឹងតែមិនទាន់។ សំណាងល្អដែរ បាល់នោះហោះប៉ះត្រឹមតែជើងសក់វាប៉ុណ្ណោះ។

- វិះនឹងត្រូវរងហើយ ហេវី!- ចចបន្លឺឡើង ពេលហោះកាត់មុខវា ដោយមានដំបងមួយនៅនឹងដៃ ត្រៀមនឹងវាយបាល់ ប្លាត់ដឺរនោះសំដៅទៅក្រុមស្តីតីវិនវិញ។ ហេវីបានឃើញចច វាយបាល់នោះមួយទំហឹងដៃឲ្យទៅចំ អាជ្រៀន ភូស៊ី ប៉ុន្តែដល់ពាក់ កណ្តាលផ្លូវ ស្រាប់តែបាល់នោះផ្លាស់ប្តូរទិសដៅ រួចសំរុកមករកហេវីម្តងទៀត។

ហេវីបានបន្ទាបខ្លួនយ៉ាងរហ័ស ដើម្បីគេចចេញពីវា ហើយចចបានវាយបាល់យ៉ាងខ្លាំងឲ្យសំដៅទៅរក មេលហ្វ្វីយ។ បាល់ ប្លាត់ដឺរបានបកក្រោយយ៉ាងរហ័សដូចជាគ្រាប់កាំភ្លើង ហើយតម្រង់ទៅរកហេវីម្តងទៀត។

ហេវីបានបន្ថែមសន្ទុះលឿន ហើយបោះពួយទៅចំហៀងទីលានប្រកួត។ វាពួសឡើងរបស់បាល់ប្លាត់ដឺរដែលតាមពីក្រោយ វា។ តើកើតអីហ្នឹង ? បាល់ប្លាត់ដឺរមិនដែលសំដៅរកកីឡាករតែម្នាក់ដូចនេះទេ។ វាជាការកិច្ចរបស់ពួកវាក្នុងការព្យាយាមទម្លាក់ កីឡាករពីលើអំបោសតាមតែអាចធ្វើបាន...

ហ្វ្រេដ វីស្តី កំពុងចាំវាយបាល់ប្លាត់ដឺរនោះនៅចុងម្ខាងទៀត។ ហេវីបានអាន ពេលដែលហ្វ្រេដគ្រង់ដំបងដាក់បាល់ ប្លាត់ដឺរនោះមួយទំហឹង ធ្វើឲ្យបាល់នោះប៉ឹងទៅម្ខាង។

- ប៉ុណ្ណឹងរួចរាល់ហើយ!- ហ្វ្រេដស្រែកហោរដោយមោទនៈ ប៉ុន្តែមិនដូចវាគិតទេ បាល់ប្លាត់ដឺរនោះស្រាប់តែបោះពួយលឿន ស្ទើរមករកហេវី ហាក់ដូច ហេវីហ្នឹងជាមេដៃកទាញវាមកអញ្ចឹង បណ្តាលឲ្យហេវីត្រូវហោះចេញយ៉ាងលឿនបំផុត។

មេលចាប់ផ្តើមភ្លៀងហើយ។ តំនក់ទឹកភ្លៀងធ្ងន់ៗធ្លាក់មកលើមុខរបស់ហេវី រួចខ្ជាយពីលើជើងតារបស់វា។ វាមិនដឹងជា កីឡាករក្រុមរបស់វាឯទៀតប្រកួតយ៉ាងណាៗហើយនោះទេ ទាល់តែបានឮលី ចចដាន់ប្រកាសថា៖

- ពិន្ទុបានលើក្រុមស្តីតីវិន ហុកសិបពិន្ទុ ទល់នឹង សូន្យ។

អំបោសពិសេសរបស់ក្រុមស្តីតីវិនពិតជាមានប្រយោជន៍មែន ហើយស្របពេលជាមួយគ្នានោះដែរ បាល់ប្លាត់ដឺរចំកូត នោះកំពុងតែធ្វើយ៉ាងណាឲ្យហេវីធ្លាក់ពីលើអំបោសមិនលែងសោះ។ ឥឡូវ ហ្វ្រេដ និងចចកំពុងតែហោះអមហេវី ធ្វើឲ្យហេវីមើលមិន ឃើញអ្វីឡើយក្រៅពីដៃគ្រង់ចុះឡើងរបស់ពួកគេ ហើយឱកាសក្នុងការរកស្និតមាសហ្នឹងក៏គ្មានទៀត កុំថាឡើយនិយាយដល់រក ចាប់នោះ។

- មានគេលួចដាក់អាគមលើបាល់ប្លាត់ដឺរនោះហើយ- ហ្វ្រេដនិយាយទាំងគ្រឿតធ្មេញ ដោយគ្រង់ដំបងរបស់វាមួយទំហឹង ទប់បាល់ប្លាត់ដឺរនោះ ពេលដែលវាមកវាយប្រហារហេវីម្តងទៀត។

- យើងត្រូវការពេលសម្រាកមួយភ្លែត- ចចបន្លឺឡើង ដោយព្យាយាមឲ្យសញ្ញាទៅកាន់ដំបង ព្រមទាំងកំចាយបាល់ប្លាត់ដឺរ នោះម្តងទៀត។

ដំបងបានទទួលសញ្ញាហើយ។ សំឡេងកញ្ជ័ររបស់អ្នកស្រី ហុច បានបន្លឺឡើង ហើយហេវី ហ្វ្រេដ និងចចបោះពួយសំដៅ ទៅរកដី ដោយនៅតែព្យាយាមគេចពីបាល់ប្លាត់ដឺរឆ្លុះៗនោះ។

**បាល់ប្លាត់ដីកំណាច**

- តើមានរឿងអីហ្នឹង?- ដំបងស្លរ ខណៈពេលដែលក្រុមហ្វឹហ្វឹដ័រជួបជុំគ្នា។ ក្រុមស្ត្រីក៏រីននៅឯខាងនោះកំពុងតែសើចចំអកឲ្យ។ - យើងកំពុងតែចាញ់ប្រៀបគេហើយ។ ប្រូដ ចច តើពួកឯងទាំងពីរនៅឯណានៅពេលដែល បាល់ប្លាត់ដីរយ៉ាងមិនឲ្យអេនដីលីណា ស៊ុតបញ្ចូលទីនោះ?

- ពួកយើងនៅខាងលើប្រហែលប្រាំមួយម៉ែត កំពុងតែរលំបញ្ឈប់បាល់ប្លាត់ដីមួយផ្សេងទៀតដែលរកកលចង់ធ្វើឃាតហេរីណាំ អូលីវី- ចចនិយាយទាំងច្រឡោត។ - មានគេកែប្រែបាល់នោះហើយ។ វាមិនព្រមលែងហេរីសោះ ហើយវាក៏មិនដែលសំដៅទៅរកកីឡាករណាផ្សេងទៀតដែរ។ ក្រុមស្ត្រីក៏រីនច្បាស់ជាខូច លួចដាក់អ្វីម្យ៉ាងហើយ។

- ប៉ុន្តែបាល់ ប្លាត់ដី ទាំងអស់សុទ្ធតែបានចាក់សោទុកក្នុងការិយាល័យរបស់អ្នកស្រីហ៊ុចតាំងពីការហាត់សមចុងក្រោយរបស់ពួកយើងម៉្លេះ ហើយពេលនោះក៏គ្មានអ្វីប្លែកជាមួយនឹងពួកវាដែរ...- ដំបងស្រដី ទាំងអន្ទះសា។

អ្នកស្រីហ៊ុចកំពុងតែដើរសំដៅមករកពួកគេ។ ពីក្រោយស្មារបស់គាត់ ហេរីអាចមើលឃើញក្រុមស្ត្រីក៏រីនកំពុងតែសើចស្មេញស្មាញ ថែមទាំងចង្អុលមករកវាទៀត។

- ចាំស្តាប់ខ្ញុំ- ហេរីនិយាយ ខណៈពេលដែលគាត់កាន់តែខិតជិតទៅៗ - ប្រសិនបើអ្នកទាំងពីរនៅកៀកជាប់ខ្ញុំរហូតនោះ ចង់ឲ្យខ្ញុំចាប់ស្និតមាសបាន លុះត្រាតែវាហោះចូលដៃអារខ្ញុំ។ សូមត្រលប់ទៅកាន់ក្រុមរបស់ពួកឯងវិញចុះ ទុកឲ្យខ្ញុំចាត់ការនឹងបាល់ប្លាត់ដីនោះទៅបានហើយ។

- កុំចចេសពេក- ប្រូដស្រដី។ - ប្រយ័ត្នតែវាបុកដាច់ក្បាលទៅ។

ដំបងសម្លឹងមើលពីហេរី ទៅកាន់ត្រកូលវីស្តី។

- ដំបង នេះឆ្លុតទេតើ!- អាលីស្យា ស្ទីនណេត បន្លឺឡើងទាំងខឹងសម្បា។ - ឯងមិនអាចទុកហេរីចាលជាមួយនឹងបាល់ឆ្លុតៗនោះទេ។ យើងគួរតែសុំឲ្យមានការស៊ើបអង្កេត...

- ប្រសិនបើយើងបញ្ឈប់ការប្រកួតត្រឹមនេះ យើងនឹងត្រូវដកខ្លួនចេញពីការប្រកួតហើយ!- ហេរីខទានឡើង។ - ហើយយើងមិនត្រូវចាញ់ក្រុមស្ត្រីក៏រីនដោយសារតែបាល់ប្លាត់ដីចំកូតមួយនោះទេ! ឆាប់ឡើង អូលីវី ប្រាប់ពួកគេកុំឲ្យរលំនឹងខ្ញុំអី!

អ្នកស្រីហ៊ុចបានមកដល់ពួកគេហើយ។

- រួចហើយរឺនៅ?- គាត់បានសួរដំបង។

ដំបងសម្លឹងមើលអាការដ៏ម៉ឺងម៉ាត់នៅលើទឹកមុខរបស់ហេរី។

- បានហើយ- វានិយាយ - ប្រូដ ចច ពួកឯងឮហេរីថាហើយ...ទុកឲ្យគេចាត់ការនឹងបាល់ប្លាត់ដីនោះតែម្នាក់ឯងចុះ។

ឥឡូវនេះភ្លៀងធ្លាក់កាន់តែខ្លាំងមែនហើយ។ ក្រោយពេលកញ្ជែងអ្នកស្រី ហ៊ុច បន្លឺឡើងភ្លាម ហេរីក៏ហោះស្រុយទៅលើមេឃ ហើយក៏ពួសម្លេងតាមចងពៀររបស់បាល់ប្លាត់ដីមកប្រកិតពីក្រោយវាដែរ។ ហេរីហោះកាន់តែខ្ពស់ទៅៗ។ វាហោះឆ្ងល់ចុះឡើង ម្តងទៅនេះម្តងទៅនោះ បត់បែនទៅលិចទៅកើត។ ទោះបីជារាងវិលមុខបន្តិចមែន តែហេរីនៅខំប្រឹងបើកភ្នែកធំៗ។ គ្រាប់ភ្លៀងធ្លាក់តក់ៗមកលើរឺនតារបស់វា ហើយហូរចូលរន្ធច្រមុះរបស់វា ពេលដែលវាក្រឡាប់ខ្លួនគេពីការវាយប្រហារដ៏រន្ធត់ពីបាល់ប្លាត់ដីនោះម្តងទៀត។ វាអាចឮសំឡេងសើចក្តាក្តាយពីហ្វូងមនុស្ស។ វាដឹងថាអាការរបស់វាពេលនេះពិតជាគួរឲ្យអស់សំណើចណាស់ ប៉ុន្តែបាល់ប្លាត់ដីកំណាចនោះមានទម្ងន់ធ្ងន់ ហើយមិនអាចផ្លាស់ប្តូរទិសដៅឲ្យបានលឿនទាន់នឹងវាទេ។ វាចាប់ផ្តើមបង្ហោះខ្លួនធ្វើដូចជាជិះ

**បាល់ប្លាត់ដីកំណាច**

រទេះគោ ក្រវែលជុំវិញគែមកីឡាដ្ឋាន ឆ្លៀតពេលម្យ៉ាងមើលទៅកាន់បង្គោលទឹរបស់ក្រុមប្រឹក្សាហ្វីស៊ីយ៉ា ឃើញ អាឌ្រីយ៉ាន ពីស្ទី កំពុងតែ គេចពីដំបង...

សម្លេងឡាំងមួយឆ្លងកាត់ត្រចៀកហើរី បញ្ជាក់ថាបាល់ប្លាត់ដីបានបុកខុសវាទៀតហើយ។ វាក៏ចាប់បត់ស្តាំ ហើយស្ទុះតាម ទិសដៅផ្ទុយគ្នា។

- អ្នក! ហើរី ឯងកំពុងហាត់សមរំបងបាឡេទី? - មេលហ្វីយ៉ាស្រែកដាក់ ពេលដែលហើរីបង្វិលខ្លួនមួយជុំនៅកណ្តាលវេហាស៍ ដើម្បីគេចពីបាល់ប្លាត់ដី។ ហើរីក៏ភៀសខ្លួនចេញ ឯបាល់ប្លាត់ដីតាមប្រព័ន្ធប្រឆាំងប្រឆាំងប៉ុន្មានសង់ទីម៉ែតពីខ្លួនវាប៉ុណ្ណោះ។ ស្រាប់តែ ពេលនោះ ពេលកំពុងងៀកមើលមកមេលហ្វីយ៉ាដោយក្តីស្តាប់ខ្លឹម ហើរីក៏បានឃើញរបស់ម្យ៉ាងនៅត្រចៀកខាងឆ្វេងរបស់ មេលហ្វីយ៉ា គឺស្ទីតមាស។ មេលហ្វីយ៉ាដោយហេតុតែកំពុងជាប់សើចចំអកឲ្យហើរី មិនបានចាប់អារម្មណ៍អ្វីឡើយ។

ដោយធ្វើអ្វីមិនកើត ហើរីក៏ឈប់សំកាំងនៅកណ្តាលអាកាស ព្រោះមិនហ៊ានស្ទុះទៅមុខខ្លាចក្រែងមេលហ្វីយ៉ាឃើញស្ទីត មាសដែរ។

រូ!

វានៅស្ងៀមយូរពេកហើយ។ បាល់ប្លាត់ដីនោះបានបុកចំត្រង់កែងដៃវា។ ហើរីមានអារម្មណ៍ថា ដែរបស់វាបាក់បាត់ ទៅហើយ។ អារម្មណ៍ធំធេង គួបផ្សំនឹងក្តីពិតផ្សាទៅនឹងកែងដៃរបស់វា វាក៏អិលធ្លាក់ចុះពីអំបោសទាំងខ្លួនទទឹកដោយទឹក ភ្លៀង សំណាងល្អ វាដាក់ជើងម្ខាងគាបអំបោសជាប់ត្រឹមជង្គង់។ ប៉ុន្តែដៃស្តាំរបស់វាយោលទៅយោលមកគ្មានប្រើការបានទៀតទេ។ បាល់ ប្លាត់ដី នោះក៏សំដៅមកធ្វើការវាយប្រហារជាលើកទីពីរ ម្តងនេះតម្រង់ចំមុខវាតែម្តង។ ហើរីក៏ប្តូរទិសដៅភ្លាម ជាមួយនឹង គំនិតតែមួយគត់ដែលនៅជាប់នឹងខ្នងក្បាលដ៏ស្លឹកស្រពន់របស់វា៖ *ទៅរកមេលហ្វីយ៉ា*។

ដោយហោះកាត់ភ្លៀង ពោរពេញដោយក្តីឈឺចាប់ឥតឧបមា ហើរីបោះព្យួរទៅរកទឹកមុខមើលងាយដែលនៅពីក្រោមវា ហើយឃើញមេលហ្វីយ៉ាបើកភ្នែកធំៗដោយក្តីភ័យខ្លាច៖ មេលហ្វីយ៉ាគិតថាហើរីកំពុងតែវាយប្រហារវាហើយ។

- ស្តីគេ... - វានិយាយទាំងដង្កក់ ព្រមទាំងគ្រវាសខ្លួនចេញពីផ្លូវហើរី។

ហើរីដកដៃចេញពីអំបោស ហើយក៏កញ្ជក់របស់អ្វីម្យ៉ាងទាំងមមើមមាយ។ វាមានអារម្មណ៍ថាម្រាមដៃរបស់វាបានប៉ះនឹង ស្ទីតមាស តែឥឡូវវានៅជាប់នឹងអំបោសដោយសារតែជើងរបស់វាប៉ុណ្ណោះ ហើយមានសំឡេងស្រែកហោកព្រៀវពីហ្វូង ទស្សនិកជននៅខាងក្រោម ខណៈពេលដែលវាធ្លាក់ចុះទៅក្រោម ដោយព្យាយាមតាំងស្មារតីកុំឲ្យសន្លប់។

ខ្លួនវាធ្លាក់ចូលទៅក្នុងវាលកក់ពួសពួក ហើយក៏រមៀលចេញពីអំបោស។ ដៃស្តាំរបស់វាបត់ខុសពីធម្មតា។ ដោយកំពុងតែ មឹងម៉ាំងដោយការឈឺចាប់ វាពួសម្លេងហូច និងសម្លេងស្រែក ហាក់ដូចជាមកពីចម្ងាយ។ វាផ្តោតខ្សែភ្នែកទៅលើស្ទីតមាសដែលវា ក្តាប់បាននៅនឹងដៃរបស់វា។

- ជយោ- វានិយាយទាំងរង្វេងរង្វាន់ - យើងឈ្នះហើយ។

ហើយវាក៏សន្លប់បាត់ទៅ។

ពេលវាដឹងខ្លួនឡើងវិញ ភ្លៀងកំពុងតែធ្លាក់លើមុខវានៅឡើយ ហើយខ្លួនវានៅក្នុងទីលានប្រកួតដដែល តែមាននរណាម្នាក់ កំពុងតែអានមកមើលវា។ វាឃើញធ្មេញមួយក្រាសសចិញ្ចាច។



**ចាស់ឆ្មាំជីវិតកំណាច**

- អូ! ទេ មិនមែនលោកទេ- វានិយាយទាំងមិនចង្អុល។

- វាចាប់ផ្តើមនិយាយផ្តុសផ្តាសហើយ- ឡាក់ហាតស្រដីឡើងឮៗ ទៅកាន់ប្លង់ក្រុមហ្វីហ្វីនដ៏ដែលកំពុងតែចោមឆាមមើលទាំងអន្ទះសា។ មិនចាំបាច់ព្រួយបារម្ភទេ ហេរី។ ខ្ញុំព្យាបាលតែមួយភ្លែត ដែររបស់ឯងនឹងជាភ្លាមជាមិនខាន។

- ទេ!- ហេរីតប។ - ខ្ញុំសុខចិត្តនៅអញ្ចឹងល្អជាង អរគុណហើយ...

វាព្យាយាមក្រោកអង្គុយ ប៉ុន្តែបួសវាធ្ងន់ធ្ងរខ្លាំងណាស់។ វាពូសម្លេងចុចក្រឹកៗនៅជិតនោះ។

- ខ្ញុំមិនចង់ឲ្យឯងចិត្តបង្កប់ខ្ញុំក្នុងសភាពបែបនេះនោះទេ ខូលីន- វានិយាយខ្លាំងៗ។

- ដេកសិនទៅ ហេរី- ឡាក់ហាតនិយាយល្ងង់លោម។ - អាគមហ្នឹងធម្មតាទេ ខ្ញុំប្រើឡើងសឹកទៅហើយ។

- ហេតុអ្វីក៏មិននាំខ្ញុំទៅគិលានដ្ឋាន?- ហេរីពោលទាំងសង្កៀតធ្មេញ។

- លោកសាស្ត្រាចារ្យ គេគួរតែទៅដេកពេទ្យល្អជាង- ដំបងបន្លឺឡើង ខ្លួនសុទ្ធតែកក់ ប៉ុន្តែនៅតែមិនអាចទប់ចិត្តញញឹមស្មេញបាន ទុកជាកីឡាករដេញចាប់បាល់ខ្លួនរបួសយ៉ាងនេះក៏ដោយ។ - ពិតជាចាប់បានល្អណាស់ ហេរី គ្មាននរណាប្រដូចទេ។ ខ្ញុំថានេះមិនទាន់ជាស្លៀកកំពូលរបស់ឯងទេ មែនទេ?

មើលទៅឆ្ងាយទៅ ហេរីឃើញហ្វ្រេដ និងចចរីស្ទីកំពុងតែបង្ហូរញាត់បាល់ប្លាត់ដីកំណាចនោះចូលទៅក្នុងប្រអប់វា។ បាល់នោះ ដល់ពេលនេះហើយ ក៏នៅតែមិនទាន់អស់អានុភាពដដែល។

- សូមថយក្រោយបន្តិច- ឡាក់ហាតពោល ដោយកំពុងតែមូរដៃអារពណ៌បែកឡើង។

- ទេ...កុំ...- ហេរីអង្វរទាំងទន់ខ្សោយ ប៉ុន្តែឡាក់ហាតកំពុងតែត្រូវចង្អុលវែមនូវរបស់គាត់ទៅហើយ ហើយប៉ុន្មានវិនាទីក្រោយមកគាត់ក៏តម្រង់វាមករកដែររបស់ហេរី។

អារម្មណ៍មិនស្រួលដ៏ចម្លែកមួយបានរត់តាមស្មារបស់ហេរី ហើយសាយភាយរហូតដល់ចុងម្រាមដៃរបស់ហេរី។ វាមានអារម្មណ៍ហាក់ដូចជាមានគេកំពុងបន្ទុះដៃរបស់វាអញ្ចឹង។ វាមិនហ៊ានសម្លឹងមើលអ្វីដែលកំពុងកើតឡើងនោះទេ។ វាក៏បិទភ្នែកឡើងជិត មុខវាងាកចេញពីដៃ ប៉ុន្តែសេចក្តីភ័យខ្លាចដ៏អាក្រក់បំផុតរបស់វាកើតឡើងនៅពេលដែលមនុស្សម្នាក់នៅជុំវិញខ្លួនវាដង្កក់គ្រប់ៗគ្នា ចំនែកឯ ខូលីន ត្រីវី កំពុងតែចុចចិត្តរបស់វាញាប់ដូចព្យុះ។ ដែររបស់វាលែងឈឺទៀតហើយ...ប៉ុន្តែវាក៏លែងមានអារម្មណ៍ថាជាដៃទៀតដែរ។

- ហ្នា!- ឡាក់ហាតខ្មោច។ - មែនហើយ។ អី...ជួនកាលវាអញ្ចឹងឯង។ ប៉ុន្តែ និយាយជារួម ឆ្លឹងលែងចាក់ទៀតហើយ។ ចាំតែប៉ុណ្ណឹងទៅបានហើយ។ អញ្ចឹង ហេរី ឯងគ្រាន់តែដើរទៅឲ្យគេពិនិត្យនៅគិលានដ្ឋានបន្តិចទៅបានហើយ...នុះ! លោកវីស្ទី និងកញ្ញាហ្គ្រែនដី...សូមអ្នកទាំងពីរជួយគ្រាហ៍គេទៅបន្តិចបានទេ?...ហើយអ្នកស្រីផុមហ្វីនិងអាច...អី...រៀបចំឲ្យឯងបានធូរស្រួលបួល។

ខណៈដែលហេរីក្រោកឈរឡើង វាមានអារម្មណ៍ដូចជាផ្ទៀងទៅម្ខាង។ វាសម្លឹងមើលខ្លួនប្រាណាវាផ្នែកខាងស្តាំ រួចដកដង្ហើមធំៗ អ្វីដែលវាមើលឃើញស្ទើរតែធ្វើឲ្យវាសន្លប់ម្តងទៀតទៅហើយ។

ដៃដែលលៀនចេញពីចុចរូបរបស់ហេរី មើលទៅដូចជាស្រោមដៃធ្វើពីសាច់កៅស៊ូដ៏ក្រាស់មួយ។ វាសាកកម្រើកម្រាមដៃរបស់វា។ គ្មានចលនាបន្តិចសោះ។

**ចាស់ឆ្មាំជីវិតវិវាទ**

ឡាក់ហាតមិនបានព្យាបាលឆ្អឹងរបស់ហេរីសោះឡើយ។ គឺគាត់ដកឆ្អឹងរបស់វាចេញតែម្តង។

\*

អ្នកស្រីផុមហ្វ្រីមិនរីករាយទាល់តែសោះចំពោះរឿងនេះ។

- ឯងគួរតែមករកខ្ញុំភ្លាមពេលនោះ!- គាត់ផ្ទុះកំហឹង ដោយកំពុងកាន់ដៃគ្មានវិញ្ញាណដែលកាលពីកន្លះម៉ោងមុននៅប្រើការបានសោះ។ - ខ្ញុំអាចព្យាបាលឆ្អឹងបានដោយប្រើពេលតែមួយភ្លែតប៉ុណ្ណោះ...ប៉ុន្តែការបណ្តុះឆ្អឹងមកវិញនោះ...

- កុំប្រាប់ខ្ញុំថាអ្នកស្រីមិនអាចធ្វើបានណាស់- ហេរីនិយាយបែបអស់សង្ឃឹម។

- ខ្ញុំពិតជាអាចធ្វើបាន ប៉ុន្តែវានឹងឈឺចាប់ណាស់- អ្នកស្រីផុមហ្វ្រីបន្តឡើងដោយក្រៀមក្រំ ព្រមទាំងគ្រង់អារក្សដកយប់មួយសម្រាប់ឲ្យហេរី។ - ឯងនឹងត្រូវដកមួយយប់នៅទីនេះហើយ...

ហឺម៉ាយអូនីចាំនៅខាងម្ខាងរាំងននដែលទាញបិទជុំវិញគ្រែរបស់ហេរី ខណៈពេលដែលវ៉ុនកំពុងជួយស្លៀកពាក់អារក្សដកយប់ឲ្យហេរី។ ទំរាំតែដាក់ដៃគ្មានឆ្អឹង ទន់ដូចជីវនោះចូលក្នុងដៃអារក្ស ក៏ត្រូវចំណាយពេលច្រើនដែរ។

- ឥឡូវឯងចង់ការពារឡាក់ហាតយ៉ាងម៉េចទៀត ហា ហឺម៉ាយអូនី?- វ៉ុនស្រែកសួរតាមរាំងនន ពេលដែលវាកំពុងទាញម្រាមដៃគ្មានវិញ្ញាណតាមកដៃអារក្ស។ - ប្រសិនបើហេរីចង់ឲ្យគេដកឆ្អឹងចេញនោះ វាច្បាស់ជាសុំគេហើយ។

- នរណាក៏មានកំហុសដែរ- ហឺម៉ាយអូនីស្រដី - ហើយវាក៏មិនឈឺទៀតដែរ មែនទេ ហេរី?

- លែងឈឺមែន- ហេរីតប - តែក៏គ្មានធ្វើអ្វីកើតទៀតដែរ។

ខណៈពេលដែលវាគ្រង់ខ្លួនទៅលើគ្រែ ដៃរបស់វាយោលយោកចុះឡើងគ្មានទិសដៅ។

ហឺម៉ាយអូនី និងអ្នកស្រីផុមហ្វ្រីក្រវែលរាំងននចូលមកជិតគ្រែរបស់ហេរី។ អ្នកស្រីផុមហ្វ្រីកំពុងតែកាន់ដៃបង្កើនមួយដែលមានឈ្មោះថា "ថ្នាំបណ្តុះឆ្អឹង" ។

- យប់នេះឯងយ៉ាប់បន្តិចហើយ- គាត់ពោល ដោយចាក់ថ្នាំមួយស្លាបព្រាបាយ ហើយហុចឲ្យវា។ - ការបណ្តុះឆ្អឹងឡើងវិញមិនមែនជាការងាយស្រួលឡើយ។

ឯការដឹកថ្នាំបណ្តុះឆ្អឹងនោះទៀតសោតក៏មិនងាយស្រួលប៉ុន្មានដែរ។ ថ្នាំនោះធ្វើឲ្យរលាកមាត់ និងករបស់ហេរី ធ្វើឲ្យវាក្អកផងរកក្អកផង។ មាត់កំពុងតែស្លៀកឲ្យពីរឿងក៏ឡាគ្រោះថ្នាក់ និងគ្រូគ្មានជំនាញ អ្នកស្រីផុមហ្វ្រីក៏ថយចេញទៅ ទុកឲ្យវ៉ុន និងហឺម៉ាយអូនីជួយបញ្ជាក់ទឹកហេរី។

- ទុកជាយ៉ាងណាក្តី យើងទទួលបានជ័យជំនះហើយ- វ៉ុននិយាយ ដោយញញឹមស្មេញស្មាញ។ - ឯងពិតជាចាប់បានល្អមែន។ មុខមេលហ្វ្រីយវិញ...មើលទៅហាក់ដូចជាវាត្រៀមខ្លួនសម្លាប់នរណាម្នាក់អញ្ចឹង!

- ខ្ញុំពិតជាចង់ដឹងថា វាអាចដាក់អាគមលើបាល់ប្លាត់ជីវនោះបានយ៉ាងម៉េចណាស់- ហឺម៉ាយអូនីបន្តឡើងយ៉ាងអាថ៌កំបាំង។

- ចាំដាក់សំណួរនេះចូលក្នុងបញ្ជីសំណួរ ដែលពួកយើងនឹងសួរវានៅពេលដែលពួកយើងដឹកថ្នាំបំប្លែងកាយនោះទៅ- ហេរីពោល ដោយផ្អែកខ្លួនដេកបណ្តើរ។ - ខ្ញុំសង្ឃឹមថាវាសជាតិល្អជាងថ្នាំនេះ...

- ដាក់បំណែកនៃក្រុមស្តីតីវិស្វកម្ម? កុំនិយាយលេងសើចអី- វ៉ុនស្រដី។



**ចាស់ឆ្មាត់ជីវិតនាវា**

ហេរីផ្អែកខ្លួនទៅលើខ្លឹមរឿង។

- ឯងស្ទើរតែធ្វើឲ្យខ្ញុំ និងរ៉ុនត្រូវគេបណ្តេញចេញទៅហើយ- វានិយាយយ៉ាងឃោរឃៅ។ - ទាន់ពេលនេះឆ្អឹងខ្ញុំមិនទាន់ដុះមកវិញស្រួលបួល យល់ល្អឯងគួរតែចេញឲ្យបាត់ពីមុខខ្ញុំទៅ បើមិនអញ្ចឹងទេ ខ្ញុំនឹងចាប់ឯងព្រួកហើយ។

ដុបប៊ីបញ្ចេញស្នាមញញឹមយ៉ាងខ្សត់ខ្សោយ។

- ដុបប៊ីសុំនឹងសម្តីគំរាមកំហែងរកសម្លាប់អស់នេះហើយ ទាន។ នៅឯផ្ទះនោះ ដុបប៊ីតែងទទួលការគំរាមកំហែងរបៀបនេះយ៉ាងហោចណាស់ក៏ប្រាំដងដែរក្នុងមួយថ្ងៃ។

ដុបប៊ីហ៊ិតសំបោរនឹងដោយស្រោមខ្នើយដឹកខ្នក់ដែលវាពាក់ មើលទៅគួរឲ្យអាណិតអាសូរណាស់ ដែលធ្វើឲ្យកំហឹងរបស់ហេរីសាយអស់ទោះជាមិនចង់ក្តី។

- ហេតុអ្វីបានជាឯងពាក់របស់នោះ ដុបប៊ី?- វាសួរដោយចង់ដឹង។

- អានេះវី ទាន?- ដុបប៊ីសួរញាក់ ដោយកន្ត្រាក់ស្រោមខ្នើយបង្ហាញ។ - នេះគឺជាសញ្ញាបង្ហាញអំពីទាសភាពរបស់ម្រេញគង្វាលប្រចាំផ្ទះណា ទាន។ ដុបប៊ីអាចមានសេរីភាពបានលុះត្រាតែចៅហ្វាយអោយក្រណាត់អ្វីមួយមកខ្ញុំ។ គ្រួសារនោះពិតជាប្រយ័ត្នណាស់ មិនឆ្កោយឲ្យសូម្បីតែស្រោមជើងមួយចំហៀងដល់ដុបប៊ីផង ព្រោះថាបើពុំនោះទេ ដុបប៊ីនឹងមានសេរីភាពអាចចាកចេញពីផ្ទះនោះបានភ្លាម។

ដុបប៊ីជូតភ្នែកដូចក្តាមរបស់វា ហើយបន្តឡើងភ្លាម៖

- ហេរី ផោតធំត្រូវតែត្រលប់ទៅផ្ទះវិញ! ដុបប៊ីគិតថាបាល់ធ្លាក់ជីវរបស់ខ្ញុំនោះល្មមតែអាច...

- ធ្លាក់ជីវរបស់ឯង?- ហេរីខទានឡើង ក្នុងខ្លួនពុះពោរដោយកំហឹងម្តងទៀត។ - តើឯងចង់មានន័យថាម៉េច ធ្លាក់ជីវរបស់ឯងនោះ? ឯងដាក់អាគមធ្វើឲ្យបាល់ធ្លាក់ជីវនោះព្យាយាមសម្លាប់ខ្ញុំ មែនទេ?

- មិនមែនសម្លាប់លោកទេ ទាន មិនមែនទេ!- ដុបប៊ីប្រកែក ដោយតក់ស្លុត។ - ដុបប៊ីគ្រាន់តែចង់ជួយសង្គ្រោះជីវិតរបស់ហេរី ផោតធំប៉ុណ្ណោះ! ទុកជាត្រូវបញ្ជូនទៅផ្ទះ ដោយរងរបួសធ្ងន់ធ្ងរយ៉ាងណា ក៏ល្អជាងនៅទីនេះដែរណា ទាន! ដុបប៊ីគ្រាន់តែចង់ឲ្យហេរី ផោតធំត្រូវរបួសធ្ងន់ល្មមតែត្រូវបញ្ជូនទៅផ្ទះវិញប៉ុន្មាននោះ!

- អូ! តែប៉ុណ្ណឹងទេហ្នឹង?- ហេរីនិយាយទាំងខឹងសម្បា។ - ឯងមិនមែនចង់មានន័យថា ត្រូវកំទេចយើងជាកងៗ ហើយចាំបញ្ជូនយើងទៅផ្ទះវិញទេរឺ?

- អ្នក! ហេរី ផោតធំមិនទាន់ដឹងទេ!- ដុបប៊ីនិយាយចូចចូរ ទឹកភ្នែកស្រក់តក់ៗមកលើស្រោមខ្នើយដាច់រយ័របស់វា។ - លោកមិនទាន់ដឹងថា ពួកទាសករវណ្ណៈទាបបំផុតដូចជាពួកយើងរងទុក្ខវេទនាប៉ុណ្ណានោះទេនៅក្នុងពិភពវេទមនុត! ដុបប៊ីនៅចាំពីទិដ្ឋភាពទាំងអស់នោះ ពេលដែលអំណាចរបស់ អ្នកដែលមិនត្រូវហៅចំឈ្មោះ ឡើងដល់កំរិតកំពូល ទាន! ម្រេញគង្វាលប្រចាំផ្ទះពួកយើង ត្រូវបានគេមើលងាយដូចជាសត្វល្អិតចង្រៃអញ្ចឹង! ជាការពិតណាស់ ឥឡូវដុបប៊ីក៏នៅតែរងការប្រមាថមើលងាយដូចតែគ្នាហ្នឹង- វាសារភាព ដោយយកមុខជូតនឹងស្រោមខ្នើយ។ - ប៉ុន្តែប្រការដែលសំខាន់នោះគឺថា ជីវភាពរស់នៅរបស់ពួកខ្ញុំបានរីកចម្រើនគ្រាន់បើច្រើន តាំងតែពីពេលដែលលោកបានយកឈ្មោះលើ អ្នកដែលមិនត្រូវហៅចំឈ្មោះ។ ហេរី ផោតធំបានរស់រានមានជីវិតហើយថាមពលរបស់បិសាចមន្តអាគមងងឹតក៏ត្រូវរលាយសាបសូន្យ។ នោះហើយគឺជាព្រះអាទិត្យថ្មី ហើយហេរី ផោតធំនេះឯង

**ចាស់ឆ្មាត់ជីវិតនាវា**

ដែលរក្សិចិញ្ចេញចិញ្ចាចប្រៀបបាននឹងពន្លឺនៃសេចក្តីសង្ឃឹមសម្រាប់ពួកយើងទាំងអស់គ្នា ដែលមែងគិតថាស្បែកអន្តការនឹងមិនចប់  
រលត់ឡើយ...ហើយនាពេលនេះ នៅសាលាហុកវ៉ាត រឿងអាក្រក់ៗនឹងកើតឡើង រីក៏ប្រហែលជាកំពុងកើតឡើងរួចទៅហើយ ហើយ  
ដុបប៊ីមិនអាចអោបដៃឈរមើលបានទេ ដោយហេតុថាប្រវត្តិសាស្ត្រជិតនឹងកើតឡើងម្តងទៀតហើយ គឺពេលនេះហើយដែលបន្ទប់  
សម្ងាត់នឹងត្រូវបើកឡើងម្តងទៀត...

ដុបប៊ីស្រាប់តែឈប់ ដោយក្តីរន្ធត់ បន្ទាប់មកក៏កញ្ជក់យកកាទឹកពីតុជិតត្រែរបស់ហេរី ហើយសំពោងក្បាលរបស់វា រហូត  
ទាល់តែដួលខ្លួនឯង។ បន្តិចក្រោយមក វាក៏វាឡើងមកលើត្រែវិញ ភ្នែករាងស្រឡៅទៅ ឆ្លៀតនិយាយមមើមមាយជាប់ថា៖

- ដុបប៊ីអាក្រក់ ដុបប៊ីចង្រៃ...

- អញ្ចឹងមានបន្ទប់សម្ងាត់ពាក់ព័ន្ធទៀត?- ហេរីខ្សឹបសួរ។ - ហើយ...តើឯងមានបាននិយាយថាវាត្រូវបានបើកឡើងកាលពី  
មុនទេ? *ប្រាប់ខ្ញុំមក* ដុបប៊ី!

ហេរីចាប់ដៃសុទ្ធតែឆ្លឹងរបស់ដុបប៊ីទាន់មុនពេលដែលដុបប៊ីហៀបនឹងឈោងយកកាទឹកម្តងទៀត។ - ប៉ុន្តែខ្ញុំមិនមែនជាអ្នក  
កើតពីឪពុកម្តាយលោកិយ ... តើខ្ញុំអាចមានគ្រោះថ្នាក់ដោយសារបន្ទប់សម្ងាត់នោះបានដោយរបៀបណាទៅ?

- អូ! ឈប់សួរទៀតទៅ! ឈប់សួរដុបប៊ីកំសត់ទៀតទៅ!- ម្រេញគង្វាលពោលឡើងទាំងត្រជិតៗ ភ្នែករបស់វាលៀនប៉ុនៗ  
ពងមាន់នៅក្នុងទីងងឹត។ - មានគេរៀបចំប្រព្រឹត្តិការណ៍ខ្មៅងងឹតនៅក្នុងកន្លែងនេះ ប៉ុន្តែហេរី ផោតធំ មិនត្រូវនៅទីនេះទេនៅពេល  
ដែលហេតុការណ៍អស់នោះកើតឡើង។ ទៅផ្ទះទៅ ហេរី ផោតធំ។ ទៅផ្ទះវិញ។ ហេរី ផោតធំមិនត្រូវប្រឡូកខ្លួននៅក្នុងកិច្ចការនេះ  
ទេ ទាន។ វាមានគ្រោះថ្នាក់ពេកហើយ ...

- តើគេនោះជានរណាទៅ ដុបប៊ី?- ហេរីសួរ ដោយនៅតែកាន់ដៃរបស់ដុបប៊ីជាប់ក្រែងលោវាចង់យកកាទឹកមកវាយខ្លួនឯង  
សាជាថ្មី។ - តើនរណាបានបើកវា? តើនរណាបានបើកវាកាលពីលើកមុន?

- ដុបប៊ីមិនអាចនិយាយបានទេ ទាន ដុបប៊ីមិនអាចប្រាប់បានទេ ដុបប៊ីមិនត្រូវប្រាប់ទេ!- ម្រេញគង្វាលអង្វរករ។ - ទៅផ្ទះ  
ទៅ ហេរី ផោតធំ សូមទៅផ្ទះចុះ!

- ខ្ញុំមិនទៅទីណាទាំងអស់!- ហេរីខទានឡើងទាំងរឹងប៉ឹង។ - មិត្តភក្តិជិតស្និទ្ធខ្ញុំម្នាក់មានឪពុកម្តាយជាពួកលោកិយ។ នាង  
ច្បាស់ជាមានគ្រោះថ្នាក់ប្រសិនបើបន្ទប់នោះពិតជាត្រូវបានបើកឡើងវិញមែន...

- ហេរី ផោតធំហ៊ានប្រថុយជីវិតខ្លួនឯងដើម្បីតែមិត្តភក្តិ!- ដុបប៊ីស្រែកចូរចូរ ហាក់ដូចជាអណ្តែតអណ្តូងក្នុងទុក្ខវេទនា។ -  
ពិតជាថ្លៃថ្នូរណាស់! ពិតជាគ្លាហានមែន! ប៉ុន្តែលោកត្រូវតែជួយខ្លួនឯងសិន ហេរី ផោតធំមិនត្រូវ...

ដុបប៊ីស្រាប់តែគាំងភ្លាមមួយរំពេច ត្រចៀកស្លាបប្រចៀវរបស់វាកំពុងញ័រទទ្រើក។ ហេរីក៏ស្តាប់ឮដែរ។ មានស្នូរជើងកំពុងតែ  
ដើរសំដៅចុះមកនៅខាងក្រៅ។

- ដុបប៊ីសូមលាសិនហើយ!- ម្រេញគង្វាលនិយាយខ្សឹបប្រាប់ ដោយភ័យខ្លាច។ មានសំឡេងក្រិកមួយបន្លឺឡើង ហើយ  
កណ្តាប់ដៃរបស់ហេរីចាប់តែខ្យល់ប៉ុណ្ណោះ។ វាផ្តួលខ្លួនទៅលើត្រែវិញ ភ្នែកសម្លឹងជាប់នឹងមាត់ទ្វារបន្ទប់គិលានដ្ឋាន ខណៈពេល  
ដែលស្នូរជើងកាន់តែខិតជិតទៅ។

**ចាស់ឆ្មាត់ជីវិតនាវា**

មួយសន្ទុះក្រោយមក ដាំបំលង់កំពុងតែដើរថយក្រោយចូលមកក្នុងសយនដ្ឋាន ដោយស្លៀកបំពាក់សត្វដ៏វែងមួយ និង ពាក់មួកដេកយប់។ គាត់កំពុងតែសែងអ្វីម្យ៉ាងដូចជារូបចម្លាក់។ មួយសន្ទុះក្រោយឃើញសាស្ត្រាចារ្យម៉ាកហ្គូណាហ្គាលសែងនៅ ចុងម្ខាងទៀត។ ពួកគេលើកវាដាក់ទៅលើត្រែ។

- ទៅហៅអ្នកស្រី ផុមហ្វ្រី មក- លោកដាំបំលង់ជឿបតិចៗ ហើយអ្នកស្រីម៉ាកហ្គូណាហ្គាលក៏ប្រញាប់ប្រញាល់ដើរកាត់ចុង ត្រែហើរចេញទៅបាត់។ ហើរសណ្តូកខ្លួននៅលើត្រែយ៉ាងស្ងៀម ធ្វើពុតជាដេកលក់។ វាពួសឡើងអាសន្ន រួចឃើញអ្នកស្រី ម៉ាកហ្គូណាហ្គាលត្រលប់មកវិញ ដោយមានអ្នកស្រីផុមហ្វ្រីដើរប្រកិតតាមពីក្រោយ ដៃកំពុងតែទាញតម្រង់កអាវដេកយប់ របស់គាត់។ វាស្តាប់ពួសឡើងដកដើមគយូស។

- តើមានរឿងអីកើតឡើង?- អ្នកស្រីផុមហ្វ្រីខ្សឹបសួរលោកដាំបំលង់ ព្រមទាំងខិនមើលរូបចម្លាក់នៅលើត្រែ។
- គឺជាការវាយប្រហារមួយទៀត- លោកដាំបំលង់តប។ - មីណែរវ៉ា រកវាឃើញនៅជណ្តើរ។
- មានទំពាំងបាយជូរមួយចង្វាយនៅជិតខ្លួនវា- សាស្ត្រាចារ្យម៉ាកហ្គូណាហ្គាលស្រដី។ - ពួកយើងគិតថា វាប្រហែលជាចង់ លបឡើងមកលេង ផោតធំ នៅទីនេះ។

ពោះរបស់ហើរកូរយ៉ាងខ្លាំង។ វាបង្ហើបខ្លួនយឺតៗ យ៉ាងប្រុងប្រយ័ត្នដើម្បីមើលរូបចម្លាក់នៅលើត្រែនោះឲ្យបានច្បាស់។ ពន្លឺ ព្រះចន្ទមួយចំនិតជះលើមុខស្ទឹងស្មើនៃរូបចម្លាក់នោះ។

វាគឺខូលីន ត្រីវី។ ភ្នែករបស់វាបើកធំៗ ហើយដែលយទៅមុខកាន់ម៉ាស៊ីនឡើងជាប់។

- ត្រូវសិល្ប៍បង្កកវី?- អ្នកស្រីផុមហ្វ្រីខ្សឹបសួរទៀត។
- មែនហើយ- សាស្ត្រាចារ្យម៉ាកហ្គូណាហ្គាលតប។ - ប៉ុន្តែខ្លាចក្រែងថា...ប្រសិនបើអាល់ប៊ូសមិនចុះជណ្តើររកញ៉ាំសូកូឡា ក្តៅទេ មិនដឹងជានឹងមានរឿងអ្វីកើតឡើងនោះទេ...

ពួកគេទាំងបីនាក់សម្លឹងមើលមកខូលីន។ បន្ទាប់មក លោកដាំបំលង់ខិនទៅទាញម៉ាស៊ីនចតចេញពីដៃវីងឆ្អឹងរបស់ ខូលីន។

- លោកគិតថា វាប្រហែលជាចតបានរូបអ្នកដែលវាយប្រហារវាវី?- អ្នកស្រីម៉ាកហ្គូណាហ្គាលសួរចង់ដឹង។ លោកដាំបំលង់មិនឆ្លើយទេ។ គាត់បើកមើលផ្នែកខាងក្រោយនៃម៉ាស៊ីនចតនោះ។
- ព្រះអើយ!- អ្នកស្រីផុមហ្វ្រីខ្មោចឡើង។ ផ្សែងហុយទ្រលោមចេញពីម៉ាស៊ីនចតនោះ។ ទោះជា ហើរ នៅចម្ងាយបីត្រែពីគ្នា ក៏ជុំក្លិនឆ្ងល់នៃប្លាស្ទិចឆេះដែរ។
- រលាយ- អ្នកស្រីផុមហ្វ្រីនិយាយបែបមមើមមាយ - រលាយអស់តែម្តង...
- តើនេះមានន័យយ៉ាងម៉េចទៅ អាល់ប៊ូស?- សាស្ត្រាចារ្យម៉ាកហ្គូណាហ្គាលជជឹកសួរជាបន្ទាន់។
- វាមានន័យថា- លោកដាំបំលង់និយាយ - បន្ទប់សម្ងាត់ពិតជាមានគេបើកឡើងវិញម្តងទៀតមែនហើយ។ អ្នកស្រីផុមហ្វ្រីយកដៃខ្ទប់មាត់។ សាស្ត្រាចារ្យម៉ាកហ្គូណាហ្គាលសម្លឹងមើលលោក ដាំបំលង់ មិនដាក់ភ្នែក។
- ប៉ុន្តែ អាល់ប៊ូស...ប្រាកដណាស់...តើនរណាគេទៅ?
- មិនគួរសួរថា "នរណាគេ" ទេ...- ដាំបំលង់ស្រដី ភ្នែកសម្លឹងមើលទៅខូលីន។ - គួរតែសួរថា "យ៉ាងដូចម្តេច" ទើបត្រូវ...

## **បាល់ឆ្នាំជីវិត**

បើតាមទឹកមុខស្រងូតស្រងាត់របស់អ្នកស្រីម៉ាកហ្វូណាហ្គាល គាត់ក៏ប្រហែលជាមិនយល់អ្វីជាងវានោះដែរ។